

عقل، فطرت اور ایمان

سورہ آل عمران کے آخری رکوع کی روشنی میں

نحمدہ و نصلی علی رَسُولِہ الکریم

اَمَّا بَعْدُ فَأَغْوِيْذُ بِاللَّهِ مِنَ الشَّيْطَنِ الرَّجْمَرِ۔ بِسْمِ اللَّهِ الرَّحْمَنِ الرَّحِيمِ

﴿إِنَّ فِي خَلْقِ السَّمَاوَاتِ وَالْأَرْضِ وَآخْتِلَافِ الْيَوْمِ وَالنَّهارِ لَاءِتٍ
لِّأُولَئِكَ الَّذِينَ يَذْكُرُونَ اللَّهَ قِيمًا وَقُوَّادًا وَعَلَى جُنُوبِهِمْ
وَيَسْفَكُرُونَ فِي خَلْقِ السَّمَاوَاتِ وَالْأَرْضِ؛ رَبَّنَا مَا خَلَقْتَ هَذَا بَاطِلًا
سُبْحَنَكَ فَقِنَا عَذَابَ النَّارِ ﴾ رَبَّنَا إِنَّكَ مَنْ تُدْخِلُ النَّارَ فَقَدْ أَخْرَجْتَهُ
وَمَا لِلظَّالِمِينَ مِنْ أَنصَارٍ ﴾ رَبَّنَا إِنَّا سَمِعْنَا مِنَادِيًّا يَنادِي لِلْإِيمَانِ أَنْ
أَمْنُوا بِرِبِّكُمْ فَامْنَأْنَا رَبَّنَا فَاغْفِرْلَنَا ذُنُوبَنَا وَكَفِّرْ عَنَّا سَيِّئَاتِنَا وَتَوَفَّنَا مَعَ
الْأَبْرَارِ ﴾ رَبَّنَا وَاتَّنَا مَا وَعَدْنَا عَلَى رُسُلِكَ وَلَا تُخْزِنَا يَوْمَ الْقِيَمَةِ
إِنَّكَ لَا تُخْلِفُ الْمِيعَادَ ﴾ فَاسْتَجَابَ لَهُمْ رَبُّهُمْ أَنِّي لَا أُضِيعُ عَمَلَ
عَامِلٍ مِنْكُمْ مِنْ ذَكَرٍ أَوْ أُنْثَى؛ بَعْضُكُمْ مِنْ بَعْضٍ؛ فَالَّذِينَ هَاجَرُوا
وَأُخْرِجُوا مِنْ دِيَارِهِمْ وَأُوذُوا فِي سَبِيلٍ وَقُتْلُوا وَقُبْلُوا لَا كُفَّرَنَّ
عَنْهُمْ سَيِّئَاتِهِمْ وَلَا دُخْلُهُمْ جَنَّتٍ تَجْرِي مِنْ تَحْتِهَا الْأَنْهَرُ ثَوَابًا مِنْ
عِنْدِ اللَّهِ وَاللَّهُ عِنْدَهُ حُسْنُ التَّوَابِ ﴾ (آل عمران)..... ﴿الْحَمْدُ لِلَّهِ﴾

ان صفات میں قرآن مجید کے جس منتخب نصاب کی منحصر اور عام فہم تو پڑھ و تشریح کا سلسلہ چل رہا ہے اس کے ضمن میں بفضلہ تعالیٰ پانچ اسباق یعنی سورۃ الحصیر، آیہ ۷، سورۃ

عقل، فطرت اور ایمان

سورہ آل عمران کے آخری رکوع کی روشنی میں

ڈاکٹر اسحاق احمد

شائع کرو

مکتبہ حمدام القرآن لاہور

K-36 ماڈل ٹاؤن لاہور، فون: 35869501-03

www.tanzeem.org

چند تمهیدی باتینیں

اس سے پہلے کہ ہم ان آیات مبارکہ میں وارد مضمایں پر سلسلہ وار غور کریں، مناسب ہو گا کہ اب تک کے معمول کے مطابق چند تمهیدی باتیں سمجھ لیں۔

زیر نظر آیات کی عظمت و فضیلت

سب سے پہلی بات جو قرآن مجید سے ذہنی مناسبت پیدا کرنے میں مدد ہے وہ یہ ہے کہ قرآن حکیم کی طویل سورتوں میں سے اکثر ویژتھ کے آغاز اور اختتام پر جو آیات وارد ہوتی ہیں وہ بالعموم نہایت جامع ہوتی ہیں۔ یہ بات عام دُنیوی ادب کے اصول کے مطابق بھی ہے۔ جیسے کسی قصیدے یا غزل کے مطلع اور مقطع کو بہت اہمیت حاصل ہوتی ہے اور کسی قادر الکلام خطیب کے خطبہ کے افتتاحی اور اختتامی کلمات بڑی اہمیت کے حامل ہوتے ہیں، اسی طرح قرآن مجید کی اکثر طویل سورتوں کے آغاز اور اختتام پر وارد ہونے والی آیات بھی بہت جامع ہوتی ہیں۔ انہیں اصطلاحاً فواتح و خواتیم سُور کہا جاتا ہے۔ چنانچہ سورۃ البقرۃ کی ابتدائی اور آخری آیات کی بڑی فضیلت وارد ہوئی ہے۔ یہی وصف بتام و کمال سورۃ آل عمران کی زیر نظر آیاتِ مبارکہ میں موجود ہے۔

ان آیات کی عظمت و فضیلت کے بارے میں جو روایات وارد ہوئی ہیں ان میں سے دو کے ذکر پر اکتفا کیا جاتا ہے۔ ان دونوں روایات کو امام رازیؒ اپنی تفسیر کبیر میں لائے ہیں۔ پہلی روایت حضرت عائشہؓ سے مردی ہے، جسے ان آیات کا شانِ نزول بھی کہا جا سکتا ہے۔ ان سے ایک مرتبہ حضرت عبد اللہ بن عمرؓ نے یہ فرمائش کی کہ اے اُمّ المؤمنین! مجھے آپ وہ واقعہ سنائے جو نبی اکرم ﷺ کے احوال و واقعات میں آپ کو سب سے پیارا لگا ہو۔ حضرت عائشہؓ صدیقہؓ نے ایک گھرے احساس کے ساتھ یہ فرمایا کہ ”آنحضرت عائشہؓ کی تو ساری ہی باتیں نہایت پیاری تھیں اور آپؐ کی تو ہر اadal آ ویز تھی، تاہم تم نے فرمائش کی ہے تو میں تمہیں ایک واقعہ سناتی ہوں۔ ایک شب آنحضرت عائشہؓ میرے پاس تشریف لائے، لیکن اچانک آپؐ نے مجھ سے فرمایا:

لقمان کا دوسرا رکوع، سورۃ المسجدۃ کی آیات ۳۰ تا ۳۶ اور سورۃ الفاتحہ کی اجمالی کے ساتھ تشریع ہو چکی ہے۔ اس سلسلے کا چھٹا سبق سورۃ آل عمران کے آخری رکوع کی ابتدائی چھ آیات (۱۹۰ تا ۱۹۵) پر مشتمل ہے۔ آئیے پہلے ہم ان آیات مبارکہ کے ایک سلیس وروں اور اس ترجیح پر نظر ڈال لیں تاکہ ان میں جو مضمایں و مباحثہ آرہے ہیں ان کا ایک اجمالی نقشہ سامنے آجائے۔ ان آیات کا ترجمہ ہے:

”یقیناً آسمانوں اور زمین کی تخلیق میں اور رات اور دن کے الٹ پھیر میں ہوش مند (اور باشour) لوگوں کے لیے نشانیاں ہیں۔ وہ لوگ جو یاد رکھتے ہیں اللہ کو کھڑے اور بیٹھے اور اپنے پہلوؤں پر لیٹھے ہوئے اور غور و فکر کرتے ہیں آسمانوں اور زمین کی تخلیق میں۔ (وہ پکارا ہٹتے ہیں کہ) اے ہمارے رب! تو نے یہ سب کچھ بے کار اور بے مقصد پیدا نہیں کیا ہے، تو اس سے پاک ہے، پس ہمیں آگ کے عذاب سے بچا۔ اے رب ہمارے! جسے تو نے آگ میں داخل کر دیا اسے تو تو نے رسوآ کر دیا، اور ایسے ظالموں کے لیے کوئی مدد گرانہیں ہو گا۔ اے رب ہمارے! ہم نے ایک پکارنے والے کی پکار کو سنا کہ وہ ایمان کی دعوت دے رہا ہے کہ ایمان لا و اپنے رب پر، پس ہم ایمان لے آئے۔ سو اے ہمارے رب! ہمارے گناہوں کو بخش دے اور ہماری برائیوں کو ہم سے دُور فرمادے اور ہمیں نیکو کار بندوں کے ساتھ وفات دیجیو۔ اور اے رب ہمارے! ہمیں عطا فرماجس کا تو نے ہم سے وعدہ فرمایا ہے اپنے رسولوں کی وساطت سے اور قیامت کے دن ہمیں رسوانہ کیجیو۔ یقیناً تو اپنے وعدے کے خلاف کرنے والا نہیں ہے۔ پس ان کی دعا قبول فرمائی ان کے رب نے کہ میں تو کسی بھی عمل کرنے والے کے عمل کو ضائع کرنے والا نہیں ہوں، خواہ وہ مرد ہو خواہ عورت۔ تم سب ایک دوسرے ہی سے ہو۔ تو وہ لوگ جنہوں نے بھرت کی اور جو اپنے گھروں سے نکال دیے گئے اور جنہیں میری راہ میں ایذا کیں پہنچائی گئیں اور جنہوں نے جگ کی اور جنہوں نے اپنی گرد نیں کٹوادیں، میں ان کی برائیوں کو لازماً ان سے دُور کر دوں گا اور ان کو لازماً داخل کروں گا اُن باغات میں جن کے دامن میں ندیاں بہتی ہوں گی۔ یہ بدله ہو گا اللہ کے خاص خزانہ فضل سے۔ اور واقعہ یہ ہے کہ اچھا بدلہ تو اللہ ہی کے پاس ہے۔“

آیات مبارکہ کا موضوع: ”ترکیب ایمان“

دوسری قابل غور بات ان آیات کا موضوع ہے۔ ان آیات کے لیے موزوں عنوان ”ترکیب ایمان“ ہے۔ یعنی یہ کہ ایمان کیسے وجود میں آتا ہے اور ایمانیاتِ ثلاثہ یعنی ایمان باللہ، ایمان بالآخرۃ اور ایمان بالرسالت میں باہمی ربط اور ترتیب کیا ہے، اور خاص طور پر یہ کہ ایمان کے ضمن میں قرآن کا اپنا مخصوص طرزِ استدلال کیا ہے! وہ کس انداز اور اسلوب سے ایمان باللہ کی دعوت دیتا ہے اور کن دلائل سے معاد یعنی آخرت کا اثبات کرتا ہے۔ پھر یہ کہ اس ایمان کے نتیجے میں انسانی شخصیت میں کیا کیفیات پیدا ہونی چاہئیں۔ یہ نہایت اہم موضوع ہے، اس لیے کہ کون نہیں جانتا کہ ہمارے دین کی جڑ اور بنیاد ایمان ہی ہے۔ لہذا آگے بڑھنے سے قبل مناسب ہے کہ ایمان کے بارے میں چند بنیادی امور ذہن نشین کر لیے جائیں۔

ایمان کے بارے میں چند بنیادی امور

ایمان چند ماورائی حقائق اور چند امورِ غیری کو مان لینے کا نام ہے۔ لیکن اس ایمان کے دو درجے ہیں، ایک درجہ قانونی اور فقہی ایمان کا ہے جس کی بنیاد پر ہم اس دنیا میں ایک دوسرے کو مسلمان سمجھتے ہیں۔ اس کا سارا دارو مدار ”اقرار باللسان“ پر ہے۔ یعنی زبان سے اقرار کرنا کہ میں مانتا ہوں اللہ کو اُس کی صفاتِ کمال کو اُس کی توحید کو۔ میں مانتا ہوں آخرت کو، قیامت کو، بعثت بعد الموت کو، حشر و نشر کو، حساب کتاب کو، جزا و سزا کو، جنت و دوزخ کو۔ اور میں مانتا ہوں نبوت و رسالت کو، ملائکہ کو، وحی کو، کتابوں کو، نبیوں اور رسولوں کو اور حضرت محمد ﷺ کے خاتم النبیین والمرسلین ہونے کو۔ ان امور کا زبانی اقرار دینا میں ہمارے مسلمان ہونے کی بنیاد ہے۔ ایمان کا دوسرا رُخ، یاد و سرا پہلو یا دوسرا درجہ ہے حقیقی ایمان کا۔ اور وہ عبارت ہے قلبی یقین سے۔ یعنی ان تمام امور پر دل میں پختہ یقین پیدا ہو جائے۔ اس کا اصطلاحی نام ہے ”تصدیق بالقلب“۔ اور واقعہ یہ ہے کہ آخرت میں کامیابی و کامرانی اور فلاح و نجات کا دار و مدار اس حقیقی قلبی خصوصی شغف تھا۔

”اے عائشہ! مجھے اجازت دو، میں اس وقت اپنے اللہ کی عبادت کرنا چاہتا ہوں“۔ میں نے عرض کیا: حضور! مجھے آپ کا قرب نہایت عزیز ہے، لیکن جو چیز آپ کو پسند ہو وہ اس سے بھی زیادہ محبوب ہے، لہذا آپ کو اجازت ہے۔ تو آپ ﷺ نماز پڑھنے کھڑے ہوئے اور آپ پر رقت طاری ہوئی اور آپ روتے رہے، یہاں تک کہ آپ ﷺ کی داڑھی مبارک آنسوؤں سے تر ہو گئی۔ پھر آپ نے بہت طویل سجدہ کیا، اس میں بھی گریہ طاری رہا جس کی بنا پر سجدہ گاہ تر ہو گئی۔ پھر آپ ﷺ کچھ دیر لیے رہے، لیکن وہ کیفیت آپ پر برقرار رہی، یہاں تک کہ صح صادق ہو گئی اور آپ پر رقت اور گریہ کی وہی کیفیت طاری رہی۔ حضرت بلاں ﷺ جب فخر کی نماز کی اطلاع دینے کے لیے حاضر ہوئے اور انہوں نے بھی آنحضرت ﷺ کی اس کیفیت کو دیکھا، تو انہوں نے عرض کیا: حضور! آپ پر یہ رقت اور یہ گریہ کیسا؟ حالانکہ اگر بالفرض آپ سے کوئی خطأ اور لغوش ہوئی بھی ہو تو اللہ تعالیٰ آپ کی تمام خطاؤں کو بخش دینے کا اعلان فرمائے۔ تو جواب میں آپ ﷺ نے فرمایا: ”اے بلاں! میں کیوں نہ روؤں کہ آج کی شب میں میرے رب نے مجھ پر یہ آیات نازل فرمائی ہیں۔“ پھر آپ ﷺ نے ان آیات کی تلاوت فرمائی: ﴿إِنَّ فِي خَلْقِ السَّمَاوَاتِ وَالْأَرْضِ وَآخْتِلَافِ الْأَيْلِ وَالنَّهَارِ لَآيَاتٌ لَّا يُرَى الْأَكْلَابُ﴾.....الخ﴾

دوسری روایت کے راوی حضرت علیؓ ہیں۔ وہ فرماتے ہیں: ”نبیؓ کرم ﷺ کے معمول میں یہ شامل تھا کہ جب آپ رات کے وقت تہجد کے لیے بیدار ہوتے تو آنکھ کھلتے ہی بے اختیار آپ ﷺ کی زبان مبارک پر یہ آیات جاری ہو جاتی تھیں،“۔ اب آپ ﷺ تصور سے دیکھئے کہ اللہ کا محبوب بندہ پچھلی رات کو اٹھا۔ اوپر آسمان ہے، ستارے ہیں اور ماحول پر تاریکی اور سکون کی کیفیت طاری ہے۔ اس وقت جو واردات قلب پر طاری ہو رہی ہے اس کی بہترین ترجمانی مندرجہ بالا آیات مبارکہ سے ہو رہی ہے۔ معلوم ہوا کہ آنحضرت ﷺ کو ان آیات مبارکہ سے خصوصی شغف تھا۔

ایمان پر ہے۔

جہاں تک پہلے ایمان یعنی اقرار باللسان کا تعلق ہے، اس کے بارے میں گفتگو کی ہمیں خاص حاجت نہیں ہے۔ وہ تو ہمیں موروثی طور پر مل ہی گیا ہے۔ ہم مسلمانوں کے گھر میں پیدا ہوئے تو راثت میں یہ عقائد ہمیں منتقل ہو گئے۔ لیکن اصل چیزوں یقین قلبی ہے جس پر آخوند میں نجات کا انحصار ہے۔ ہمیں اس کی فکر کرنی چاہیے۔ چنانچہ وہ یقین قلبی اور ایمانِ حقیقی ان آیات کا موضوع ہے۔

اس ضمن میں یہ نکتہ نوٹ کر لینا چاہیے کہ اگر ایک انسان جس نے مسلمان معاشرے میں آنکھ کھولی اور وہ دین کے اوامر نوایہی پر کار بند ہے تو چاہے ذہن، فکر اور شعور کی سطح پر اسے ان ماورائی حقائق اور امور غیری کا حقیقی ادراک حاصل نہ ہوتے بھی اسلامی شعائر و احکام پر مسلسل عمل کرنے سے اس کو ایک نوع کے قلبی یقین کی کیفیت حاصل ہو جاتی ہے۔ اس لیے کہ جس طرح انسان کا باطن اس کے ظاہر پر اثر انداز ہوتا ہے اسی طرح اس کا ظاہری طرزِ عمل اور اس کا ظاہری رو یہ بھی اس کے باطن پر عکس ڈالتا ہے۔ چاہے آپ اسے ایک غیر شعوری یقین کہہ لیں لیکن وہ ہوتی یقین ہی کی کیفیت ہے۔ تاہم ہمیں اس وقت اس سے بحث نہیں ہے۔ ان آیات میں جو گفتگو ہو رہی ہے وہ اکتسابی اور شعوری ایمان کی ہے جس کو ایک ذہین و فلین اور صاحبِ شعور و ادراک انسان اپنے ذاتی غور و فکر کے نتیجے میں حاصل کرتا ہے۔ ایسے لوگوں کو ان آیاتِ مبارکہ کی پہلی آیت میں ”اولو الاباب“، قرار دیا گیا ہے، یعنی ہوش مند لوگ، عقل سے کام لینے والے لوگ، صاحبِ خرد لوگ۔ ان لوگوں کے متعلق فرمایا گیا ہے:

﴿إِنَّ فِي خَلْقِ السَّمَاوَاتِ وَالْأَرْضِ وَآخْتِلَافِ الْأَيَّلِ وَالشَّهَارِ لَآيَاتٍ لَّاؤْلَى الْأُكْبَابِ﴾

”یقیناً آسمانوں اور زمین کی تخلیق میں اور رات اور دن کے الٹ پھیر میں نشانیاں ہیں ہوش مند (اور باشمور) لوگوں کے لیے“۔

اولو الاباب کے ذہنی و شعوری سفر کے ارتقائی مراحل

قارئین کرام ان آیاتِ مبارکہ کے ترتیب ہے پر ایک نگاہ ڈال لیں تو یہ نکات ان کے سامنے آئیں گے کہ اس رکوع کی پہلی پانچ آیات میں ”اولو الاباب“، کے بارے میں اولیں بات یہ سامنے آتی ہے کہ یہ لوگ کتابِ فطرت کے مطالعے اور مظاہرِ فطرت کے مشاہدے سے اللہ کی معرفت حاصل کرتے ہیں۔ ان کے ذہنی اور شعوری سفر کا دوسرا مرحلہ یہ ہے کہ اللہ کو پہچان لینے کے بعد اس کی ذاتِ اقدس سے ایک مضبوط ذہنی رشتہ و تعلق استوار کر کے مزید غور و فکر کرتے ہیں اور بقول علامہ اقبال خرد کی مزید گفتہاں سلب ہاتے ہیں تو ان کی رسائی ایمان بالمعاد یعنی ایمان بالآخرۃ تک ہو جاتی ہے۔ گویا معرفتِ الہی اور مکافات و مجازاتِ عمل اور اس کے لیے ایک دوسری زندگی کے منطقی لزوم تک رسائی ان کے اپنے مطالعہ و مشاہدہ اور تعقل و تفکر کا حاصل ہوتی ہے۔ اس ارتقائی عمل کا تیسرا مرحلہ یہ ہے کہ جب کسی نبی کی دعوت ایسے لوگوں کے کانوں میں پڑتی ہے جو ان ہی امور پر مشتمل ہوتی ہے تو وہ والہانہ انداز میں اس پر لبک کہتے ہیں۔

اس سبق کی آخری آیت (۱۹۵) میں ایسے لوگوں کے سیرت و کردار کی ایک جھلک دکھادی گئی ہے کہ یہ لوگ بودے اور بزدل نہیں ہوتے، بلکہ جہاں عقل و شعور کے اعتبار سے پختہ ہوتے ہیں وہاں ان کا کردار اور ان کی سیرت بھی بہت مضبوط ہوتی ہے۔ چنانچہ جس بات کو عقل و فطرت اور ذہن و قلب سے حق سمجھ کر قبول کرتے ہیں اس کے لیے مال و منال، اہل و عیال، اعزٰز و احباب سب کچھ چھوڑنے حتیٰ کہ جانوں کا نذر انہ پیش کرنے کے لیے ہر دم تیار رہتے ہیں اور وقت آنے پر بافعل جان و مال کی بازیاں کھلیل کر دکھاتے ہیں!

اس درس کے ضمن میں تیسرا اور آخر تہمیدی بات اس کا ہمارے سابقہ دروس سے ربط و تعلق ہے۔ اس سلسلہ دروس کے نقطہ آغاز یعنی سورۃ الحصہ میں انسان کی نجات اور فوز و فلاح کی چار ناگزیر شرائط سامنے آئی تھیں: ایمان، عمل صاحب، تواصی

بالحق اور تو اصلی بالصبر۔ یہی مضمون اپنی پوری جامعیت کے ساتھ مگر قدرے مختلف سیاق و سبق میں وارد ہوا تھا آئیہ بر میں بھی اور سورہ لقمان کے دوسرے رکوع میں بھی۔ اس تناظر میں یہاں ہم دیکھ رہے ہیں کہ ان چار لوازم نجات میں سے ایمان اور صبر یعنی پہلی اور آخری شرائط کے بارے میں گفتگو ہو رہی ہے۔ گویا درمیانی و دشراٹ یہاں مقدر ہیں۔ پھر سورہ لقمان کے دوسرے رکوع میں حضرت لقمان کی شخصیت سامنے آ پکی ہے جو نہ نبی تھے اور نہ ہی کسی رسول کے امتی تھے، لیکن فطرت سلیمانہ اور عقل صحیح کی رہنمائی میں وہ ایمان باللہ، التزام توحید اور اجتناب عن الشر کے علاوہ قانون مجازات و مکافاتِ عمل تک بھی پہنچ گئے تھے۔ یہی مضمون سورۃ الفاتحہ میں سامنے آ چکا ہے کہ ایک سلیمانی الغطرت اور صحیح العقل انسان اللہ تعالیٰ کی معرفت بھی حاصل کر لیتا ہے اور اسے جزاً سزا کا شعور بھی حاصل ہو جاتا ہے، لیکن پھر وہ زندگی کے پیچیدہ مسائل و معاملات میں تفصیلی رہنمائی کا محتاج ہوتا ہے، جس کے لیے وہ اپنے رب کے سامنے دست سوال دراز کرتا ہے کہ اے ہمارے رب! إِهْدِنَا الصِّرَاطَ الْمُسْتَقِيمَ ”ہمیں سیدھے راستے کی ہدایت عطا فرماء!“ یہاں سے رسالت کی ضرورت کی دلیل قائم ہوتی ہے۔

سورہ آل عمران کے آخری رکوع کی پہلی پانچ آیات اس اعتبار سے قرآن حکیم کے اہم ترین مقام کی حیثیت رکھتی ہیں کہ ان میں عقل و فطرت کی رہنمائی میں توحید اور معاویت کے رسائی کے تدریجی عمل کے ان منطقی اور ارتقائی مرحلہ کا بیان نہایت اجمال کے ساتھ آ گیا ہے جو قرآن حکیم کی کمی سورتوں میں شرح و بسط کے ساتھ بیان ہوئے ہیں۔

زیر مطالعہ آیات کے بارے میں بعض تمہیدی باتوں کے بیان کے بعد اب ہمیں ان آیات مبارکہ پر ذرا گھرائی میں غور و فکر کرنا ہے۔ اولاً ہم اپنی توجہات کو صرف تین آیات پر مرکوز رکھیں گے۔ اس کے لیے مناسب ہے کہ پہلے ان آیات کا ترجمہ ذہن نشین کر لیا جائے جو حسب ذیل ہے:

”یقیناً آسمانوں اور زمین کی تخلیق میں اور رات اور دن کے الٹ پھیر میں ہوش مند (اور باشمور) لوگوں کے لیے نشانیاں ہیں۔ وہ لوگ جو بیٹھے اور کھڑے اور اپنے پہلوؤں پر (لیٹے ہوئے) ہر حال میں اللہ کو یاد رکھتے ہیں اور آسمانوں اور زمین کی تخلیق پر غور و فکر کرتے ہیں (وہ بے ساختہ پکارا ٹھتے ہیں کہ) اے رب ہمارے! تو نے یہ سب کچھ بے کار اور بے مقصد پیدا نہیں کیا۔ تو اس سے پاک ہے (کہ کوئی کام بے کار اور بے مقصد کرے!) پس ہمیں آگ کے عذاب سے بچا۔ اے رب ہمارے! بے شک جسے تو نے آگ میں داخل کیا اسے تو تو نے پوری طرح رسو اکر دیا، اور ایسے ظالموں کا یقیناً کوئی مد دگار نہیں“۔

”اولی الاباب“ کون ہیں؟

جیسا کہ اس سے قبل عرض کیا جا چکا ہے کہ ان آیات مبارکہ میں ایمان کی ”ترتیب“ کا بیان ہو رہا ہے، لیکن عوام کے تلقیدی ایمان کا نہیں بلکہ ہوش مند اور صاحب عقل و شعور لوگوں کے اکتسابی اور شعوری ایمان کا۔ یہی وجہ ہے کہ پہلی آیت میں ”اولی الاباب“ کی اصطلاح وارد ہوئی ہے، یعنی ”الباب والے“، ”الباب“ جمع ہے ”لُبَّ“ کی۔ لُبَ کسی چیز کے اصل جو ہر کو کہتے ہیں۔ چنانچہ ہم عام بول چال والی اردو میں بھی کہتے ہیں کہ ”پوری بحث کا لُبَ الباب یہ ہے“۔ گویا کسی شے کا اصل جو ہر اس کا ”لُبَ“ کہلاتا ہے۔ اب غور کا مقام ہے کہ انسانیت کا اصل جو ہر کیا ہے؟ آپ کو معلوم ہو گا کہ اہل منطق اور اہل فلسفہ نے انسان کو ”حیوانِ عاقل“، قرار دیا ہے۔ لہذا انسان کا خلاصہ اور اس کا اصل جو ہر یا بالفاظِ دیگر اس کا لُبَ لباب اس کی عقل ہے۔ پس اس آیت مبارکہ میں ”اولی الاباب“ سے وہ ہوش مند اور باشمور لوگ مراد ہیں جو عقل سے کام لیتے ہیں اور خواہشات و شہوات کی بجائے عقل کی پیروی کرتے ہیں۔

فہم قرآن کا ایک اہم اور سنہری اصول یہ ہے کہ قرآن مجید کا ایک حصہ دوسرے حصے کی تفسیر کرتا ہے۔ چنانچہ اس اصول کو سامنے رکھ کر جب ہم نگاہ دوڑاتے ہیں تو عجب حسن اتفاق سامنے آتا ہے کہ زیر مطالعہ آیت مبارکہ سورہ آل عمران کے بیسویں رکوع

کی پہلی آیت ہے اور سورۃ البقرۃ کے بیسویں روکع کی پہلی آیت میں بھی یہی مضمون بڑی تفصیل سے آیا ہے۔ سورۃ البقرۃ کی اس آیت کو اگر ”آلیۃ الآیات“ سے موسم کیا جائے تو نہایت مناسب ہو گا۔ اس لیے کہ اس ایک آیت میں اللہ تعالیٰ نے اپنی متعدد نشانیاں جمع فرمادی ہیں اور مظاہر فطرت کی ایک طویل فہرست بیان فرمادی ہے:

﴿إِنَّ فِي خَلْقِ السَّمَاوَاتِ وَالْأَرْضِ وَآخِيَّلَافِ الْأَلِيلِ وَالنَّهَارِ وَالْفُلْكُ
الَّتِي تَجْرِي فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ
مِنْ مَآءٍ فَأَحْيَا بِهِ الْأَرْضَ بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ
وَتَصْرِيفُ الرِّيحِ وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ
لَا يَلِيقُ لِقَوْمٍ يَعْقُلُونَ﴾ (البقرۃ)

”یقیناً آسمانوں اور زمین کی تخلیق میں اور رات اور دن کے الٹ پھیر میں اور اگر یہ لوگ کتاب فطرت کا مطالعہ کریں تو انہیں کائنات میں ہر چہار طرف نشانیاں نظر آئیں گی۔ نشانیاں کس کی؟ اس کی صراحت نہیں کی گئی۔ مراد ہے اللہ کی نشانیاں۔ یعنی کتاب فطرت کا مطالعہ اور مظاہر قدرت کا مشاہدہ ایمان باللہ کے ذرائع ہیں، کیونکہ ان میں سے ہر چیز ذات باری تعالیٰ اور اس کی تو حید کی نشانی ہے۔

”آیت“ کا مفہوم

اس مرحلے پر ”آیت“ کا مفہوم سمجھنا ضروری ہے۔ آیت کے لغوی معنی ہیں ”نشانی“۔ اب غور کیجیے کہ ہم ”نشانی“ کے کہتے ہیں! کسی شے، یا کسی شخص یا کسی ہستی کی نشانی وہ ہے کہ جس کو دیکھتے ہی ذہن بے اختیار اور بلا ارادہ اس شے یا شخص یا ہستی کی طرف منتقل ہو جائے۔ فرض کیجیے کہ آپ کے پاس آپ کے کسی دوست کی ایک نشانی تھی۔ بہت عرصہ سے آپ کی اپنے اُس دوست سے ملاقات نہیں ہوئی، نہ کسی نوع کا ربط و تعلق رہا۔ اب آپ کا وہ دوست آپ کی یادداشت کے انبار میں گم ہو گیا ہے یا اس کی یاد شعور کی سطح سے محو ہو چکی ہے۔ لیکن کسی روز آپ کو اپنے سوت کیس یا کسی دوسرے سامان میں وہ رومال یا قلم یا کوئی دوسری چیز اچاکن نظر آجائی ہے جو آپ کے دوست نے اپنی نشانی کے طور پر آپ کو دی کیجی تو اس نشانی کو دیکھتے ہی دفعتہ آپ کو اپنا وہ

کی پہلی آیت ہے اور سورۃ البقرۃ کے بیسویں روکع کی پہلی آیت میں بھی یہی مضمون میں الفاظ آئے: ”لَا يَلِيقُ لِقَوْمٍ يَعْقُلُونَ“، جبکہ سورۃ آل عمران میں الفاظ آئے: ”لَا يَلِيقُ لِأُولَئِ الْأَلَبَابِ“۔ معلوم ہوا کہ اولو الالباب وہ لوگ ہیں جو عقل سے کام لیتے ہیں، جن کی عقل پر جذبات و شہوات اور تعصبات کے پردے نہیں پڑے ہوتے، جو فکر و تدبیر کرتے ہیں اور جن کا شعور بیدار ہوتا ہے۔

یہ بات بھی پیش نظر رہنی چاہیے کہ ہر معاشرے میں اور ہر دور میں انسانوں کی عظیم اکثریت تو ایسے لوگوں پر مشتمل ہوتی ہے جنہیں اگر ”دوناگوں پر چلنے والا حیوان“، قرار دیا جائے تو غلط نہ ہو گا۔ اس لیے کہ وہ جس ماحول میں آنکھیں کھولتے ہیں وہاں جو کچھ ہوتا دیکھتے ہیں وہی خود بھی کرنے لگتے ہیں۔ ان کی اپنی آزاد فکر اور سوچ نہیں ہوتی۔ وہ غور ہی نہیں کرتے کہ ہم کون ہیں؟ کہاں سے آئے ہیں؟ ہماری زندگی کامال

دوسٹ یاد آ جاتا ہے۔ یہ ہے نشانی کا حقیقی مفہوم اور اس کی اصل غایت۔ قرآن مجید کے نزدیک اس کائنات کا ذرہ ذرہ اللہ کی نشانی ہے۔ یہ نشانیاں آفاق میں بھی ہیں اور انفس میں بھی۔ گویا یہ نشانیاں کائنات میں بھی ہر چہار طرف پھیلی ہوئی ہیں اور خود ہمارے اندر بھی موجود ہیں۔ جیسے کہ قرآن حکیم میں ایک مقام پر فرمایا گیا: ﴿سَنْرِيْهُمْ اِيْتَنَا فِي الْأَفَاقِ وَفِي اَنْفُسِهِمْ﴾ (حُمَّ السجدة: ۵۳) ”ہم عنقریب انہیں دکھائیں گے اپنی نشانیاں آفاق میں بھی اور خود ان کے اپنے وجود میں بھی“۔ گویا اس کائنات کی وسعت اور انسان کے اپنے وجود کے باطن میں اللہ کی آن گنت اور بے شمار نشانیاں موجود ہیں جن کو دیکھ کر اور جن پر غور و فکر کے نتیجے میں ایک صاحب عقل و خرد کو اللہ یاد آ سکتا ہے اور اس کی معرفت اس کے اپنے قلب کی گہرائیوں سے اُبھر کر اس کے شعور پر جلوہ آ رہو سکتی ہے۔

قرآن کا طرزِ استدلال

یاد رکھیے کہ قرآن مجید ایمان باللہ اور معرفتِ خداوندی کے لیے اہلِ منطق کا راستہ اختیار نہیں کرتا۔ وہ اللہ کی ہستی کے اثبات کے لیے منطقی دلائل نہیں دیتا، بلکہ جیسا کہ عرض کیا جا چکا ہے، قرآن حکیم بدیہیات فطرت پر اپنے استدلال کی بنیاد قائم کرتا ہے۔ اس کا موقف یہ ہے کہ جیسے کسی نشانی کو دیکھ کر بے اختیار اور بلا ارادہ کوئی یاد آ جاتا ہے۔ ایسے ہی اس کائنات کا ذرہ ذرہ اللہ کی نشانی ہے۔ اس کو دیکھ کر ایک سلیم الفطرت انسان کو اللہ یاد آ جاتا ہے اور مزید غور و فکر سے اس کی تفصیلی معرفت حاصل ہو سکتی ہے۔ لیکن اگر آپ اسے کسی درجہ میں منطق کا جامہ پہنانا چاہیں اور اس کی کوئی عقلی توجیہہ کرنا چاہیں تو اس کا تجربہ یوں ہو گا کہ یہ وجود یہ سلسلہ کون و مکان عقلائی مستلزم ہے ایک خالق کا۔ کوئی تو پیدا کرنے والا اور بنانے والا ہونا چاہیے۔ آپ سے آپ تو کوئی چیز وجود میں نہیں آتی۔ کوئی ہستی ہے جس نے اس کائنات کو وجود بخشنا ہے۔ گویا یہ کائنات کا وجود خود ہی خالق کے وجود کے لیے دلیل ہے۔ البتہ یہ قطعی و حتمی دلیل نہیں ہے، اس لیے کہ جیسے لوہا ہے کو کاٹتا ہے اسی طرح منطق خود منطق کو کاٹتی ہے۔ خالص منطق اس

کا تقاضا کرے گی کہ خالق کا وجود ثابت کرنے کے لیے پھر ایک خالق کا وجود ہونا چاہیے۔ اس طرح یہ سلسلہ لامتناہی ہو گا، کیونکہ ایک خالق کے وجود کو ثابت کرنے کے بعد بھی یہ سوال باقی رہے گا۔ لہذا ہمارے بہت سے مشکلین نے یہ بات تسلیم کی ہے کہ محض منطق سے وجود باری تعالیٰ کو ثابت نہیں کیا جاسکتا۔ یہی سبب ہے اس امرِ واقعہ کا کہ قرآن مجید وجود باری تعالیٰ کے اثبات کے لیے منطقی طرزِ استدلال اختیار نہیں کرتا، بلکہ اپنے استدلال کی بنیاد بدیہیاتِ فطرت پر رکھتا ہے۔ وجود باری تعالیٰ کا علمِ فطرت انسانی میں ودیعت شدہ ہے۔ ایک سلیم الفطرت اور صحیح العقل انسان فطرت کی بنیاد پر جس چیز کو جانتا اور مانتا ہے اس میں عقلی مسلمات کے اضافے سے حکمتِ قرآنی کا عمل مکمل ہو جاتا ہے۔ الغرض جہاں تک وجود باری تعالیٰ کا تعلق ہے، اس کا ادراک تو ایک سلیم الفطرت انسان کے قلب کی گہرائیوں سے از خود ابھرتا ہے یا آفاتی و انفسی آیات کی تحریک سے اجاگر ہو کر شعور کی سطح پر جلوہ آ رہا ہوتا ہے۔ تاہم آیاتِ الہی پر غور و فکر کے نتیجے میں ایک سلیم العقل انسان کو اس واجب الوجود ہستی کی بنیادی صفات کی معرفت حاصل ہوتی ہے۔

چنانچہ اذًا جب وہ مظاہر فطرت میں کامل توازن اور حد درجہ ہم آ ہنگلی دیکھتا ہے تو اسے یقین ہو جاتا ہے کہ یہ پورا نظام کسی ایک ہی خالق کی تخلیق ہے اور وہی اس کا واحد مدیر و منتظم بھی ہے۔ اس لیے کہ اگر اس تخلیق و تدبیر کے عمل میں ایک سے زائد ہن یا ارادے اور مشقیں یا اختیارات کا فرمایا ہوتے تو اس عظیم اور لامتناہی کائنات میں بھی نظم و ضبط برقرار نہ رہ سکتا۔

اولو الاباب کے غور و فکر کا حاصل: معرفتِ رب

اسی رُخ پر مزید غور و فکر سے ان ہوش مند اور باشمور لوگوں کو اس خالق کائنات اور مدیر و منتظم حقیقی کی تین اساسی صفاتِ کمال کا علم ہوتا ہے۔ یعنی ایک یہ کہ وہ ہر چیز پر قادر ہے۔ گویا وہ ” قادرِ مطلق“ ہے اور اس کی قدرت سے کوئی شے خارج یا بعید نہیں ہو سکتی۔ اگر ایسا نہ ہوتا تو یہ وسیع و عریض کائنات ہرگز وجود میں نہ آ سکتی جس کی

السَّمَاوَاتِ وَالْأَرْضِ

”وہ لوگ جو اللہ کو یاد رکھتے ہیں کھڑے ہوئے بھی، بیٹھے ہوئے بھی اور اپنے پپلوؤں کے بل (لیٹے ہوئے) بھی، اور (مزید) غور و فکر کرتے ہیں آسمانوں اور زمین کی تخلیق میں،۔

ان الفاظ مبارکہ کا مفہوم و مدعایہ ہوا کہ جب ان اولوالاباب نے کتاب فطرت کے مطلعے، مظاہر قدرت کے مشاہدے اور اپنے غور و فکر اور تعلق و تفکر سے اللہ کو پیچان لیا تو پھر وہ ہر دم اور ہر لمحہ اللہ کو یاد رکھتے ہیں اور اللہ تعالیٰ ان کے ذہن و قلب میں ہر آن متحضر رہتا ہے (اس لیے کہ ذکر اللہ کے معنی ”استحضار اللہ فی القلب“ ہیں، یعنی دل میں اللہ کی یاد موجود رہے) اور اس سرے کو مضبوطی کے ساتھ ہاتھ میں تھام کروہ کائنات کے ”معنے“ کو مزید حل کرنے اور اس الجھی ہوئی ڈور کو مزید سمجھانے کی کوشش کرتے ہیں اور آسمانوں اور زمین کی تخلیق میں غور و فکر اور تعلق و تفکر کا عمل جاری رکھتے ہیں!

”ذکر و فکر“ کا باہمی ربط و تعلق

آگے بڑھنے سے قبل توجہ کو ذرا ادھر مبذول کر لیا جائے تو مناسب ہو گا کہ یہاں ”ذکر و فکر“، جس طرح بکجا صورت میں سامنے آئے ہیں اس کی بڑی اہمیت ہے، کیونکہ انسان کے غور و فکر کا عمل صحیح رُخ پر اُسی وقت آگے بڑھے گا جب یہ دونوں چیزیں بیک وقت موجود ہوں، اس لیے کہ یہ دونوں ایک گاڑی کے دو پہیوں کی مانند ہیں۔ گاڑی ایک پیسے پرنیں چلے گی، بلکہ اس کے دونوں پہیوں کو لا محالہ حرکت کرنا ہوگی۔ گویا ذکر بھی ہوا اور فکر بھی ہوئی یہ دونوں ضروری اور لازمی ہیں۔ بقیتی سے ہمارا موجودہ الیہ یہ ہے کہ ہمارے یہاں دو حلقات جدا جدا ہو گئے ہیں۔ کچھ لوگ وہ ہیں جو ذکر کے تولد ت آشنا ہیں لیکن فکر کے میدان میں قدم نہیں رکھتے، جبکہ کچھ لوگ وہ ہیں جو غور و فکر کی وادی میں تو سرگردان رہتے ہیں لیکن ذکر کی لذت سے محروم رہتے ہیں، گویا دونوں چیزیں علیحدہ علیحدہ ہو گئی ہیں۔ یہی وجہ ہے کہ مطلوبہ تابع پیدا نہیں ہو رہے۔ مولا نارومن نے

وسعتوں اور پہنائیوں کا تاحال کوئی اندازہ انسان نہیں کر پایا ہے۔ دوسری یہ کہ اس کائنات کو پیدا کرنے والا ”بِكُلٍ شَيْءٍ عَلِيهِ“ یعنی ہر چیز کا جانے والا بھی ہے اور اس کے علم میں کہیں کوئی کمی اور نقص نہیں ہے۔ اس لیے کہ یہ ممکن نہیں ہے کہ جس نے کسی چیز کو پیدا کیا ہو وہ اُس سے بے خبر یا ناواقف ہو، جیسے کہ سورۃ الملک میں فرمایا: ﴿اَلَا يَعْلَمُ مَنْ خَلَقَ طَوْهُ اللطِّيفُ الْخَبِيرُ﴾ ”کیا وہی نہ جانے گا جس نے پیدا کیا؟“ وہ تو نہایت باریک میں بھی ہے حد درجہ باخبر بھی!“ تیسری یہ کہ اس کائنات کا پیدا کرنے والا ایک حکیم کامل بھی ہے، اس لیے کہ اس نے جو کچھ تخلیق فرمایا ہے اس میں ہر چیز حکمت سے پُر ہے اور کوئی چیز بے مقصد اور بلا غایت نہیں ہے، حتیٰ کہ گھاس کا ایک تنکا بھی بے کار اور عبث نہیں ہے۔ پس معلوم ہوا کہ کائنات کے مشاہدے اور اس پر غور و فکر کے نتیجے میں ایک ہوش مند اور باشур انسان کا ذہن وجود باری تعالیٰ اور اس کی صفاتِ کمال تک پہنچ جاتا ہے۔ چنانچہ یہی مفہوم ہے سورۃ آل عمران کے بیسویں رکوع کی پہلی اور مختصر آیت اور سورۃ البقرۃ کے بیسویں رکوع کی پہلی اور طویل آیت کا جس کا پہلے حوالہ دیا گیا ہے۔

خلاصہ کلام یہ کہ سورہ آل عمران کے آخری رکوع کی پہلی آیت کے مطابق مظاہر فطرت پر تنگرو تدبر کے نتیجے میں ایک ہوش مند اور باشур انسان کے ہاتھ میں اس کائنات کی کچھی سلیمانی کے لیے ابھی ہوئی ڈور کا جو سرا آتا ہے وہ ہے معرفتِ رب، یعنی اس حقیقت کا شعور و ادراک کہ اس کائنات کا ایک خالق ہے جو انیٰ ذات میں یکد و تہما اور بے مثل و بے نظیر بھی ہے اور کمالِ علم، کمالِ قدرت اور کمالِ حکمت سے متصف بھی۔ ابھی اس ابھی ہوئی ڈور کو مزید سلیمانی ہے تو لازم ہے کہ وہ ہوش مند اور باشور انسان ابھی ہوئی ڈور کے اس سرے کو ہاتھ سے نہ چھوڑے، ورنہ ساری محنت ضائع ہو جائے گی۔ چنانچہ یہی ربط ہے کہ اگلی آیت میں ان دانشمندوں کا یہ وصف بیان ہوا اور ان کا کشفت کا نقشہ کھینچا گیا کہ:

الَّذِينَ يَدْكُرُونَ اللَّهَ قِيمًا وَعُوْدًا وَعَلَى جُنُوبِهِمْ وَيَتَفَكَّرُونَ فِي حَلْقِ

اس حقیقت کو بڑی خوبصورتی کے ساتھ بیان کیا ہے۔
 ایں قدر گفتگم باقی فکر گُن!
 فکر اگر جامد بود رو ذکر گُن!
 ”انتا تو ہم نے تمہیں بتا دیا، آگے خود سوچو، غور و فکر کرو، اور اگر فکر میں کہیں
 رکاوٹ پیدا ہو جائے اور تم محسوس کرو کہ وہ جامد ہو رہا ہے تو جاؤ اور مزید
 ذکر کرو!“
 آگے فرماتے ہیں۔

ذکر آرد فکر را در انتراز

ذکر را خوشید ایں افسرده ساز

”اس ذکر سے فکر میں ایک حرکت تازہ پیدا ہوگی اور وہ صحیح رُخ اور صحیح
 سمت میں آگے بڑھے گا۔ ذکر تو آفتاب کے مانند ہے، وہ فکر کی افسرگی کو
 ڈور کرے گا۔“

بہی بات علامہ اقبال نے بڑی خوبصورتی سے کہی ہے۔

جز بِ قرآنِ صَلَحْيِ روْبَاہِ است

فَقِرْ قرآنِ اصلِ شاہنشاہی است

فَقِرْ قرآن؟ اخْتلاطِ ذکر و فکر!

فکر را کامل نہ دیم جز بِ ذکر!

”قرآن کے بغیر شیر بھی گیدڑ بن جاتا ہے۔ اصل شاہنشاہی قرآن کے تعلیم کر دہ
 نقر میں ہے۔ جانتے ہو فقر قرآنی کیا ہے؟ یہ ذکر و فکر دونوں کے مجموعے سے
 وجود میں آتا ہے اور حقیقت بھی ہے کہ ذکر کے بغیر فکر مکمل نہیں ہو سکتا،“۔

آیت زیر مطالعہ میں ذکر کی اہمیت کو انسان کی ان تین حالتوں کے حوالے سے
 بیان کیا گیا ہے جن سے وہ امکانی طور پر دوچار رہتا ہے۔ یعنی کھڑے ہوئے، جس
 میں چلناؤ آپ سے آپ شامل ہے۔ بیٹھے ہوئے جس میں مشغول ہونا بھی شامل ہے، اور
 پہلوؤں پر لیٹے ہوئے جس میں نیند اور بیداری دونوں صورتوں کی استراحت شامل

ہے۔ گویا یہ اولو الاباب اللہ کی یاد کا ہر حال میں اہتمام والتزام کرتے ہوئے کائنات
 کے عقدے کو حل کرنے کے لیے غور و فکر جاری رکھتے ہیں۔ واضح رہے کہ یہاں ذکر
 سے مراد یہ ہے کہ زبان سے اللہ کی تمجید، تسبیح، تہليل اور تجدید کے کلماتِ مسنونہ کی ادائیگی
 بھی جاری رہے اور دل میں اللہ کے حاضر و ناظر، سمع و بصیر، علیم و خبیر اور حفیظ و رقیب
 (نگران) ہونے کا یقین بھی موجود رہے۔ اور اس کیفیت کے دوام کے ساتھ ہی وہ
 کائنات کی تخلیق میں غور و فکر بھی کرتے رہتے ہیں۔

عقل و فطرت کا ایک تقاضا: مکافاتِ عمل

ذکر و فکر کے اس اختلاط سے وہ اولو الاباب جس نتیجے تک پہنچتے ہیں، اس کو آگے
 باس الفاظ بیان فرمایا:

﴿رَبَّنَا مَا خَلَقْتَ هَذَا بِاطِّلَالٍ سُبْحَانَكَ فَقِنَا عَذَابَ النَّارِ﴾

”(وہ پکار اٹھتے ہیں کہ) اے ہمارے رب! تو نے یہ سب کچھ بے مقصد
 (بلاغیت اور بے کار) پیدا نہیں کیا۔ تو پاک ہے (مزہب ہے، اعلیٰ ہے، ارفع ہے
 اس سے کوئی کاریب شکرے) پس ہمیں آگ کے عذاب سے بچا!“
 یہاں قدرے تشریح و توضیح کی ضرورت ہے۔ ان اولو الاباب کے سامنے ان کے ذکر و
 فکر کے نتیجے میں جو حقیقت کبریٰ پورے جسم و یقین کے ساتھ ابھر کر آتی ہے وہ یہ ہے
 کہ جب اس کائنات کی کوئی ادنیٰ سے ادنیٰ چیز بھی بے مقصد پیدا نہیں کی گئی ہے تو کیسے
 ممکن ہے کہ یہ گل کائناتِ بحیثیتِ مجموعی اور خاص طور پر اس کا نقطہ عروج یعنی انسان
 بے مقصد پیدا کیا گیا ہو اور اس کے افعال و اعمال کا کوئی نتیجہ نہ نکلے؟ چنانچہ یہیں سے
 اُن کا ذہن مجازات و مکافاتِ عمل اور جزا و سزا کے تصور کی طرف منتقل ہو جاتا ہے۔
 قارئین کو یاد ہو گا کہ یہ بات اس سے قبل سورہ لقمان کے دوسرے روغ میں حضرت
 لقمان کی اپنے بیٹے کو صحيحت کے ضمن میں آپ کی ہے:

﴿إِنَّهَا إِنْ تَكُ مِنْ قَالَ حَمَّةٌ مِنْ خَرْدَلٍ فَكُنْ فِي صَخْرَةٍ أَوْ فِي
 السَّمَوَاتِ أَوْ فِي الْأَرْضِ يَأْتِ بِهَا اللَّهُۚ﴾ (آیت ۱۶)

”اے میرے بچ! (اس حقیقت کو اچھی طرح ذہن نشین کر لے کہ انسان کا کوئی عمل خواہ نیکی کا ہو یا بدی کا) خواہ وہ رائی کے دانے کے برابر ہو، پھر خواہ وہ کسی چٹان (کے پیٹ) میں گھس کر کیا گیا ہو، خواہ آسمانوں (کی پہنائیوں) میں خواہ زمین (کی وسعتوں) میں، اللہ سے لا حاضر کرے گا۔“

لہذا عقل کا تقاضا یہ ہے کہ ع ”گندم از گندم بروید جوز جو“، مصدق نیکی کے نتائج اپنے نکلیں اور بدی کے نتائج برے نکلیں۔ لیکن ہم یہ دیکھتے ہیں کہ دنیا میں اکثر ویژت معاملہ الٹا ہوتا ہے۔ چنانچہ نیکوکاروں کے لیے یہاں مصائب و تکالیف ہیں اور بدکاروں اور حرام خوروں کے لیے عیش و آرام! آپ ذرا سی دیر کو فیصلہ کر کے دیکھ لیجیے کہ مجھے کسی حال میں جھوٹ نہیں بولنا۔ معلوم ہوگا کہ زندگی اجیرن ہو گئی ہے۔ اسی طرح ذرا حرام و حلال کی حدود پر کاربنڈ ہونے کا فیصلہ کر کے دیکھ لیجیے، دو وقت کے کھانے کے لالے پڑ جائیں گے۔ اس کے برعکس جن لوگوں کے نہ کچھ اصول ہیں، نہ مستقل اقدار ہیں، نہ ہی وہ کسی قسم کی اخلاقی حدود و قیود کے پابند ہیں، بلکہ ان کو جہاں بھی موقع ملتا ہے وہ دست درازی سے نہیں چوکتے، ان کے یہاں عیش و آرام ہے، ان کے اور ان کے اہل و عیال کے لیے تمام دُنیوی سہولتیں وافر مقدار میں مہیا ہیں۔ ان حقائق و واقعات کے مشاہدے سے ہر باشур اور حساس انسان کے ذہن میں چند سوالات ابھرتے ہیں کہ آیا یہ دنیا اور اس کی تخلیق ناقص ہے؟ یا یہ خیال کہ ”نیکی نیکی ہے اور بدی بدی ہے“، صرف ہمارے ذہن کی اختراض ہے جس کا حقیقت نفس الامری سے کوئی تعلق نہیں؟

ایک سلیم الفطرت اور صحیح العقل انسان ان سوالات پر جس قدر غور کرتا ہے، اسے یہ محسوس ہوتا ہے کہ ایک جانب اس کی عقل پکار پکار کر کہہ رہی ہے کہ یہ عظیم کائنات ایک علیم و خبیر، عزیز و قادر اور حليم و دانا ہستی کی سنجیدہ اور با مقصد تخلیق ہے۔ اور دوسری جانب اس کی فطرت یہ قطعی اور حتمی فیصلہ کرتی ہے کہ نیکی و بدی اور خیر و شر کی اقدار حقیقی و واقعی بھی ہیں اور مستقل اور پائیدار بھی۔ گویا نیکی نیکی ہے اور بدی بدی ہے اور دونوں ہر گز برلنہیں ہیں۔ از روئے الفاظ قرآنی: ﴿وَلَا تَسْتَوِي الْحَسَنَةُ وَلَا السَّيِّئَةُ﴾

(حَمَ السَّجْدَةٌ: ۳۴) ”اور ہر گز برلنہیں ہے نہ نیکی اور نہ بدی!“
الغرض عقل اور فطرت دونوں کا تقاضا ہے کہ دنیا کی اس زندگی کے بعد ایک اور زندگی ہونی چاہیے جس میں اخلاقی نتائج بھرپور طور پر برآمد ہوں، چنانچہ نیکوکاروں کو ان کی نیکیوں کا بھرپور صلم ملے اور بدکاروں کو ان کی بدی کی بھرپور سزا ملے۔ یہ بات سورۃ القلم میں باس الفاظ مبارکہ فرمائی گئی:

﴿أَفَجَعَلُ الْمُسْلِمِينَ كَالْمُجْرِمِينَ ۝ مَالُكُمْ وَقَهْرَ كَيْفَ تَحْكُمُونَ ۝﴾
”کیا ہم فرماں برداروں اور مجرموں کو برابر کر دیں گے؟ تم لوگوں کو کیا ہو گیا ہے؟ تم کیسی (غیر معقول) رائے قائم کر رہے ہو؟“

چنانچہ یہ ہے ایمان باللہ سے ایمان بالآخرۃ تک کا عقلی سفر کہ جب اولو الالباب اللہ کو یاد رکھتے ہوئے تخلیق کائنات پر غور و فکر کرتے ہیں تو اس نتیجہ پر پہنچتے ہیں کہ یہاں کوئی شے بے مقصد بے کار، عبث اور بلا غایت نہیں ہے تو پھر کیسے ہو سکتا ہے کہ ہماری فطرت اور ہمارے باطن میں نیکی اور بدی اور برہ و تقویٰ اور فتن و فجور کا جوشور موجود ہے وہ بے نتیجہ اور لاحاصل رہے۔ اس دنیا میں ان کا منطقی اور معقول نتیجہ نہیں نکل رہا، اللہ الا زماً ایک دوسری زندگی ہونی چاہیے جس میں نیکی اور بدی کے بھرپور نتائج برآمد ہوں، نیکوکاروں کو جزا اور بدکاروں کو سزا ملے۔ جب یہ لوگ اس عقلی نتیجہ تک پہنچ جاتے ہیں تو وہ اللہ کے سامنے گھٹنے ٹیک کر استدعا کرتے ہیں:

﴿رَبَّنَا مَا خَلَقْتَ هَذَا بَاطِلًا ۝ سُبْحَنَكَ فَقَنَا عَذَابَ النَّارِ ۝ رَبَّنَا إِنَّكَ مَنْ تُدْخِلُ النَّارَ فَقَدْ أَخْرَيْتَهُ ۝ وَمَا لِلظَّلَمِيْنَ مِنْ أُنْصَارٍ ۝﴾
”اے رب ہمارے! تو نے یہ سب کچھ بے مقصد پیدا نہیں کیا۔ تو پاک ہے (کہ کوئی عبث کام کرے) پس تو ہمیں (آخرت میں) آگ کے عذاب سے بچائیو۔ اے رب ہمارے! (اس آخرت کی زندگی میں) جسے بھی تو نے آگ میں جھوک دیا اسے تو بدرجہ کامل ذلیل و رسوا کر دیا۔ اور (ہمیں اس بات کا یقین ہے کہ وہاں) ظالموں کا کوئی مدگار نہیں ہو گا“۔

حاصل کلام یہ کہ ان آیات میں خلاصہ ہے ایمان باللہ اور ایمان بالآخرۃ کے عقلی

انہی امور پر مشتمل ہوتی ہے کہ ما نواس حقیقت کو کہ اس کائنات کا ایک خالق و مالک ہے جو ہر چیز پر قادر بھی ہے اور ہر چیز کا علم بھی رکھتا ہے وہ العزیز بھی ہے اور الحکیم بھی۔ اور ما نواس حقیقت کو کہ انسان کی زندگی صرف اس دنیا کی زندگی نہیں ہے اور موت زندگی کے خاتمے کا نام نہیں ہے بلکہ

”موت اک زندگی کا وقفہ ہے
یعنی آگے بڑھیں گے دم لے کر !“

کے مصدق اصل زندگی تو موت کے بعد شروع ہوگی۔ از روئے الفاظ قرآنی: ﴿وَإِنَّ الدَّارَ الْآخِرَةَ لِهِيَ الْحَيَاةُ لَوْ كَانُوا يَعْلَمُونَ﴾ (العنکبوت) ”اور اصل زندگی تو آخرت کی زندگی ہے، کاش کہ انہیں معلوم ہوتا“۔ اس زندگی میں اس دنیا کی زندگی کے اعمال کے بھرپور نتائج تکلیفیں گے، چنانچہ یا ابدی عیش و آرام ہو گایا ہمیشہ کی عقوبات و عذاب۔ ان امور پر مشتمل جب کسی نبی کی دعوت ان اولوالا باب کے کافنوں تک پہنچتی ہے تو فطری اور منطقی طور پر ایسے لوگوں کا حال یہ ہوتا ہے کہ وہ نبی کی دعوت پر والہانہ لبیک کہتے ہیں اور بالکل اس کیفیت کے ساتھ اس کی تقدیم کرتے ہیں جو اس شعر میں سامنے آتی ہے کہنے

دیکھنا تقریر کی لذت کہ جو اُس نے کہا
میں نے یہ جانا کہ گویا یہ ہی میرے دل میں تھا

اس موقع پر ان کے احساسات و جذبات کی جو کیفیت ہوتی ہے اسے الفاظ کا جامہ پہنا کر ایک دعا کی صورت میں ان آیات مبارکہ میں ہمارے سامنے رکھ دیا گیا ہے کہ:
”اے رب ہمارے! ہم نے نا ایک پکارنے والے (کی پکار) کو کہ وہ ایمان کی منادی کر رہا ہے کہ ایمان لا و اپنے رب پر پس ہم ایمان لے آئے تو اے ہمارے رب (ہماری اب تک کی زندگی میں جو خطائیں ہم سے سرزد ہوئی ہیں اور جو کوتاہیاں صادر ہوئی ہیں ان سے درگزر فرماؤ) ہمارے گناہ معاف فرمادے اور ہم سے (ہمارے دامن کردار اور نامہ اعمال کی) ہماری برا نیوں کو دور فرمادے، اور جب تو ہمیں وفات دے تو (اپنے) نیکوکار بندوں

سفر کا۔ یہ قرآن حکیم کا وہ مظہری استدلال ہے جو قرآن مجید کی طویل مکی سورتوں میں تو نہایت شرح و بسط کے ساتھ طویل مباحثت کی صورت میں سامنے آتا ہے، لیکن اس مقام پر ان تین آیات میں جس جامعیت کے ساتھ سمو دیا گیا ہے اس کی کوئی دوسری نظیر میرے محدود مطالعے کی حد تک قرآن حکیم میں موجود نہیں ہے۔ چنانچہ واقعہ یہ ہے کہ ان آیات مبارکہ کی عظمت و جامعیت کا بیان ایک مختصر صحبت میں قطعاً ممکن نہیں ہے، تاہم امید ہے کہ ان گزارشات کے ذریعے ان کے جلال و جمال کی ایک ادنیٰ جھلک ضرور سامنے آگئی ہوگی اور اصولاً یہ حقیقت منکشف ہوگئی ہوگی کہ اللہ پر ایمان اور آخرت پر ایمان کے ضمن میں قرآن حکیم کا اپنا مخصوص طریقہ استدلال کیا ہے اور وہ تلاشِ حق کے ضمن میں غور و فکر کے لیے کون ساراست تجویز کرتا ہے۔ اللہ تعالیٰ ہم سب کو اس راہ سے یقین مکمل عطا فرمائے۔ آمین!



شعوری ایمان اور اُس کے لوازم

ذکورہ بالا تین آیات (۱۹۰ تا ۱۹۲) کے بارے میں حضرت شیخ الحنفی مولانا محمود حسن علیہ السلام کا قول جونہ صرف ایک بہت بڑے عالم، محقق اور مفسر تھے بلکہ نہایت عظیم مجاہد اور مردمیدان بھی تھے یہ ہے کہ ان میں ”ایمان عقلی“ کا بیان ہے۔ یعنی ایک سلیم الفطرت انسان جب اپنی عقلی صحیح کی رہنمائی میں ڈھنی و فکری سفر طریقہ کرتا ہے تو کتاب فطرت کے مطالعے اور مظاہر قدرت کے مشاہدے اور اپنے تعقل و تدبیر اور تذکر و تفکر سے ایمان باللہ اور ایمان بالآخرۃ تک رسائی حاصل کر لیتا ہے۔

اب ہم اس سبق کی بقیہ تین آیات (۱۹۳ تا ۱۹۵) کا مطالعہ کرتے ہیں۔ حضرت شیخ الحنفی کے قول کے مطابق ان میں سے پہلی آیت (۱۹۳) میں ”ایمان سمیٰ“ کا ذکر ہے، یعنی وہ اولوالا باب جو اپنے ڈھنی و فکری سفر کے نتیجے میں اس مقام تک پہنچ جاتے ہیں جس کا ذکر اوپر کیا گیا ہے۔ جب ان کے کافنوں تک کسی نبی کی دعوت پہنچتی ہے جو

کی معیت عطا فرمائیو! اے رب ہمارے! اور ہمیں وہ سب کچھ عطا کیجیو جس کا وعدہ تو نے ہم سے اپنے رسولوں کی وساطت سے کیا ہے اور قیامت کے دن ہمیں رسوانہ کیجیو! یقیناً تو اپنے وعدے کی خلاف ورزی کرنے والا نہیں،۔ (آیات ۱۹۲، ۱۹۳)

یہ ایک نہایت عظیم دعا ہے اور عجب حسن اتفاق ہے کہ سورۃ البقرۃ اور سورۃ آل عمران کے مابین جو بہت سے امور مشابہت کے ہیں ان میں ایک یہ بھی ہے کہ سورۃ البقرۃ کے اختتام پر بھی ایک عظیم دعاوارد ہوئی ہے۔ اسی طرح یہ عظیم دعا ہے جو سورۃ آل عمران کے آخری رکوع میں وارد ہوئی ہے۔

اس موقع پر دعا کی حقیقت اور اہمیت کو بھی سمجھ لیا جائے تو بہتر ہوگا۔ کسی سابقہ درس میں یہ احادیث بیان ہو چکی ہیں کہ دعا عبادت کا جو ہر ہے بلکہ دعا ہی عبادت ہے۔ درحقیقت دعا اس نسبت کو ظاہر کرتی ہے جو بندے اور رب کے مابین ہے اور عبد اور معبد کے مابین تعلق دعا ہی کے ذریعے استوار اور مستحکم ہوتا ہے۔ مزید برآں دعا ایمان اور یقین کا مظہرِ اتم ہے، اس لیے کہ جب بندہ اللہ سے دعا کرتا ہے تو ثابت ہوتا ہے کہ وہ اللہ کو سمع و بصیر اور مجیب الدعوات ہی نہیں، علی کُلِّ شَيْءٍ قَدِيرٌ بھی سمجھتا ہے، تب ہی تو اس سے اپنی حاجت روائی اور مشکل کشائی کی استدعا کر رہا ہے۔

صِدْقِیْنَ کے ایمان کی کیفیت

یہاں فلسفہ دین اور حکمت قرآن کے اعتبار سے سب سے اہم بات جو ذہن نشین کر لینی چاہیے وہ یہ ہے کہ یہ ہیں وہ لوگ جن کو اصطلاح میں ”صِدْقِیْنَ“ کہتے ہیں، جو نبی کی دعوت کو قبول کرنے میں والہانہ پیش قدمی کرتے ہیں اور قطعاً کوئی توقف نہیں کرتے۔ گویا انہیں اس کے بارے میں کوئی اشتباہ لاحق ہی نہیں ہوتا، چنانچہ نہ وہ کوئی اعتراض وارد کرتے ہیں، نہ کوئی جرح کرتے ہیں۔ وہ یہ نہیں کہتے کہ آپ ہم کو دعوت دینے والے کون ہوتے ہیں؟ بلکہ ان کی کیفیت ایسی ہوتی ہے کہ جیسے کوئی نمازی وضو کر کے نماز کے لیے تیار بیٹھا ہوا صرف انتظار کر رہا ہو کہ جیسے ہی اذان کی آواز

کان میں پڑے وہ فوراً مسجد کا رُخ کرے۔ بالکل یہی کیفیت صِدْقِیْنَ کی ہوتی ہے، جن کی فطرت صالح ہوتی ہے، جن کی عقل سلیم ہوتی ہے، اور جو خود اپنے ذاتی غور و فکر کے نتیجے میں اُن نتائج کے آس پاس پہنچ چکے ہوتے ہیں جن کی دعوت وحی کے ذریعے سے انبیاء کرام اور رسلِ عظام ﷺ تک پہنچتی ہے اور پھر ان کے ذریعے ان حضراتِ صِدْقِیْنَ کے کانوں تک پہنچتی ہے۔

الغرض ان صِدْقِیْنَ کو نبی کی دعوت کے قبول کرنے میں نہ کوئی تذبذب، تامل یا تردد ہوتا ہے نہ کوئی پس و پیش، کیونکہ یہ تو خود ان کی اپنی فطرت کی پکار ہوتی ہے، اور ان حقائق پر مشتمل ہوتی ہے جو ان کے اپنے باطن میں مضمر ہوتے ہیں اور وحی کا جامہ پہن کر نبی کے قلب اطہر پر وارد ہوتے ہیں اور اب نبی کی زبان سے ایک دعوت کی صورت میں ادا ہو کر ان کے کانوں میں پڑ رہے ہیں، بقول علامہ اقبال مرحوم:

نکلی توبہ اقبال سے ہے، کیا جانے کس کی ہے یہ صدا
بیغامِ سکون پہنچا بھی گئی، دل محفل کا تڑپا بھی گئی!

لہذا وہ جس کیفیت کے ساتھ ایمان لاتے ہیں اس میں ایک والہانہ انداز ہوتا ہے، جیسا کہ نبی اکرم ﷺ نے فرمایا کہ ”میں نے جس کے سامنے بھی دعوت پیش کی اُس نے تھوڑی دیر کے لیے کچھ نہ کچھ توقف ضرور کیا، سوائے ابو بکر (رضی اللہ عنہ) کے کہ انہوں نے ایک لمحے کا توقف کیے بغیر فوراً میری تقدیق کر دی“، اب آپ خود سوچیے کہ ایسا کیوں ہوا؟ معلوم ہوا کہ ان کو ان حقائق کے ادراک، شعور اور پہچانے میں کوئی دقت پیش نہیں آئی۔ کون مسلمان ایسا ہو گا جو یہ بات نہ جانتا ہو کہ ”واقعہ معراج“ کی تقدیق کے موقع پر حضرت ابو بکر (رضی اللہ عنہ) کو بارگاہ رسالت سے ”صِدْقِیْنَ“ کا لقب اور خطاب ملا تھا! اور پوری امت کا اس پر اجماع ہے کہ حضرت ابو بکر (رضی اللہ عنہ) صدیق اکبر ہیں۔ مزید برآں مفسرین کا اس پر اجماع ہے کہ سورۃ الیل کے آخری حصے میں شامل آیات بالخصوص حضرت ابو بکر صدیق (رضی اللہ عنہ) کی شان میں نازل ہوئی ہیں، چنانچہ امام رازیؒ نے سورۃ الیل کو سورۃ صدیق اکبرؑ قرار دیا ہے۔

یہ بات بھی پیش نظر رہے کہ تاریخی طور پر یہ ثابت ہے کہ نبی اکرم ﷺ کی بعثت کے وقت اگرچہ پورے عرب میں بالعموم شرک اور جہالت کی شدید اور گہری تاریکیاں چھائی ہوئی تھیں اور مکہ میں تو یہ ظلمت اپنی انتہا کو پہنچی ہوئی تھی اور عالم یہ تھا کہ دنیا میں خدا نے واحد کی عبادت کے لیے جو مرکز تعمیر ہوا تھا وہ اقبال کے ان الفاظ کے مصداق کے ع

”دنیا کے بُت کدوں میں پہلا وہ گھر خدا کا“

تمن سوسائٹوں کا استھان بننا ہوا تھا اور ہر سو شرک کے گھٹاٹوپ اندھیرے چھائے ہوئے تھے، لیکن اس کا مطلب یہ نہیں ہے کہ فطرتِ انسانی بالکل منسخ ہو چکی تھی اور تو حید کا نور بالکل ہی مٹ چکا تھا۔ اس لیے کہ اسی مکہ کی سرز میں میں عین اسی وقت ابو بکرؓ بھی موجود تھے جنہوں نے ساری عمر بھی شرک نہیں کیا۔ اس حقیقت کو اچھی طرح ذہن نشین کر لیجیے کہ نبی اکرم ﷺ پر ابھی وجہ نبوت کا آغاز بھی نہیں ہوا تھا لیکن جیسے خود نبی اکرم ﷺ پیدا شی طور پر موحد تھے اسی طرح حضرت ابو بکرؓ بھی پہلے ہی سے موحد تھے۔ ایسے ہی حضرت عثمان غنیؓ بھی ابتداء ہی سے موحد تھا اور ایسی اور بھی بہت سی مثالیں موجود ہیں۔ ایک صاحب زید بن عمرو بن نفیل تھے جن کا آنحضرت ﷺ پر وحی کے آغاز سے قبل انتقال ہو گیا تھا۔ روایات میں ان کا حال یہ آتا ہے کہ کعبہ شریف کے پردے پکڑ کر اللہ سے دعا میں کیا کرتے تھے کہ ”اے رب! میں صرف تیری عبادت کرنا چاہتا ہوں، میں ان تمام معمودان باطل سے اعلان براءت کر رہا ہوں جن کو اہل مکہ پوچھتے ہیں اور جن سے انہوں نے تیرے گھر کو آباد کر رکھا ہے، میں صرف تیری ہی پرستش اور صرف تیری ہی پوجا کرنا چاہتا ہوں لیکن میں نہیں جانتا کیسے کروں“، ان ہی کے صاحزادے ہیں حضرت سعید بن زیدؓ جو لیکے از عشرہ مبشرہ ہیں اور جو حضرت عمر بن الخطابؓ کے بہنوئی ہیں۔ ظاہر بات ہے کہ زید جیسے موحد کی آغوش میں تربیت پانے والے کی فطرت میں ان تمام حقائق کا موجود ہونا بالکل سمجھ میں آنے والی بات ہے۔ یہی وجہ ہے کہ انہوں نے رسول اللہ ﷺ پر ایمان لانے میں سبقت کی۔

روایات میں چند اور حضرات کا ذکر بھی ملتا ہے جو اپنی فطرت سلیمہ اور عقل صحیح نیز اپنے غور و فکر سے توحید اور معاد کی معرفت حاصل کر چکے تھے، لیکن ان کا انتقال نبی اکرم ﷺ پر آغاز وحی سے قبل ہو چکا تھا۔ اس ضمن میں حضرت ورقہ بن نوفل کا ذکر بھی مناسب ہے جو اسی مکہ کی سرز میں میں پیدا ہوئے تھے جہاں شرک کے گھٹاٹوپ اندھیرے چھائے ہوئے تھے، لیکن ان کی فطرت سلیمہ نے شرک سے انکار کیا اور انہیں مجبور کیا کہ اس ماحول سے نکل کر حقیقت کی تلاش کریں۔ چنانچہ وہ شام گئے، وہاں انہوں نے عبرانی زبان سیکھی اور عیسائیت اختیار کی اور پھر جب پہلی وجہ کے بعد حضرت خدیجہؓ آنحضرت ﷺ کو ان کے پاس لے کر گئیں تو انہوں نے فوراً تصدیق کی اور یہ فرمایا کہ میں گواہی دیتا ہوں کہ یہ وہی ناموس ہے جو حضرت موسیٰ اور حضرت عیسیٰؑ پر نازل ہوا تھا..... اور کاش کہ میں اس وقت تک زندہ رہوں جب آپ کی قوم آپ کو ستائے گی اور اس شہر سے نکلنے پر مجبور کر دے گی تو میں آپ ﷺ کی مدد کر سکوں۔ کچھ ہی دنوں کے بعد ان کا انتقال ہو گیا۔

بہر حال یہ ہیں وہ اول الباب، ہوش مند اور باشمور لوگ جو ایک جانب تعقل و تفکر کی وادیاں طے کرتے ہیں اور دوسری جانب ان کی فطرت سلیم ہوتی ہے اور اس میں ولیعت شدہ حقائق روشن ہوتے ہیں۔ الہذا ایسے لوگ جب انہیاً کے کرام علیہم السلام کی دعوت سنتے ہیں تو کسی رد و قدر کے بغیر فوری طور پر اسے قبول کر لیتے ہیں۔ اس کی ایک مثال قرآن مجید میں اور بھی ہے۔ ساتویں پارے کی پہلی آیت ہے:

﴿وَإِذَا سَمِعُوا مَا أَنْزَلْنَا إِلَيْ الرَّسُولِ تَرَى أَعْيُنَهُمْ تَفِيضُ مِنَ الدَّمْعِ مِمَّا

عَرَفُوا مِنَ الْحَقِيقَةِ يَقُولُونَ رَبَّنَا فَكَتَبْنَا مَعَ الشَّهِيدِينَ ﴾۲﴾ (المائدۃ)

”اور جب انہوں نے سماں جنماں ہوا ہے رسول ﷺ پر تو تم دیکھتے ہو کہ معرفت حق (کے شدت تاثر) کی وجہ سے ان کی آنکھوں سے آنسوؤں کی ندیاں بہنگلی ہیں۔ (گویا معرفت حق کا اتنا گہرا اثر ان کے قلوب پر ہوا اور جذبات کے اندر وہ کیفیت پیدا ہوئی کہ ان کی آنکھوں سے بے اختیار

اخلاقی، دینی اور روحانی مساوات کا اہم اصول بھی بیان فرمادیا گیا کہ دونوں جان لیں کہ اگرچہ تمہاری اصناف جدا جدا ہیں، لیکن یہ جسمانی اور نفسیاتی فرق و تفاوت تو تمدنی ضرورت کے تحت ہے، ورنہ انسان ہونے کے اعتبار سے جیسے تمہاری نوع ایک ہے اسی طرح سے تمہاری اخلاقی اور دینی حیثیت بھی یکساں اور مساوی ہے۔ دین میں، نیکی میں، خیر میں اور دین کے لیے مالی اور جانی قربانیاں دینے میں اور ان کے اجر و ثواب میں مردوں اور عورتوں میں کوئی تفاوت نہیں ہے۔ مردوں کے لیے بھی میدان کھلا ہے اور عورتوں کے لیے بھی۔ مردوں کے اپنے اعمال ہیں، ان کی اپنی نیکیاں ہیں، ان کی اپنی کمائی ہے اور عورتوں کے اپنے اعمال ہیں، ان کی اپنی نیکیاں ہیں، ان کی اپنی کمائی ہے۔ دونوں کو میری بارگاہ سے ان کے ہر عمل کا بھرپور بدلہ ملے گا۔ میں ان کا چھوٹے سے چھوٹا عمل بھی ضائع کرنے والا نہیں ہوں۔

صد لیقین کے سیرت و کردار کی ایک جھلک

اب اسی آیت کے اگلے حصے کا مطالعہ کیجیے جس کے بارے میں اوپر عرض کیا جا چکا ہے کہ اس آیت میں پہلے تو ان صد لیقین کو ان کی دعا کی اجابت و قبولیت کی بشارت و نوید سنائی گئی اور پھر افادہ عام کے لیے ایسے حضرات کی عملی زندگی اور ان کے سیرت و کردار کی ایک جھلک بھی دکھاوی گئی۔

﴿فَالَّذِينَ هَاجَرُوا وَأُخْرُجُوا مِنْ دِيَارِهِمْ وَأُودُوا فِي سَبِيلٍ وَفَلَتُوا وَقُتُلُوا لَا كَفَرُنَّ عَنْهُمْ سَيِّلَتْهُمْ وَلَا دُخَلَنَّهُمْ جَنَّتٌ تَجْرِي مِنْ تَحْتِهَا الْآنَهَرُ هُنَّا بَأْيًا مِنْ عَبْدِ اللَّهِ وَاللَّهُ عِنْدَهُ حُسْنُ الشَّوَابِ﴾

”پس وہ لوگ جنہوں نے بھرت کی، اور جو اپنے گھروں سے نکال دیے گئے، اور جنہیں میری راہ میں ایذا کیں پہنچائی گئیں، اور جنہوں نے جنگ کی اور قتل کر دیے گئے (جنہوں نے میری راہ میں اپنی گردیں کٹا دیں) میں ان کی برائیوں کو لازماً ان سے ڈور کروں گا اور ان کو لازماً داخل کروں گا ان باغات میں جن کے دامن میں ندیاں بہتی ہوں گی۔ یہ بدلہ ہو گا اللہ کے پاس سے (اس کے خاص خزانہ فضل سے) اور (واقعہ یہ ہے کہ) اچھا بدلہ تو اللہ ہی کے

اشکوں کی جھڑی لگ گئی اور) ان کی زبان پر یہ الفاظ جاری ہو گئے کہ اے ہمارے پروردگار! ہم ایمان لے آئے، پس ہمارے نام بھی حق کے گواہوں میں درج فرمائے۔“

اجابت از درحق

اس کے بعد آیت ۱۹۵ میں بارگاہ رب العزت کی طرف سے اس دعا کی قبولیت کا اعلان ہو رہا ہے اور اس کے ضمن میں ایسے سلیم الفطرت اور سلیم العقل لوگوں کی عملی زندگی اور ان کی سیرت و کردار کی ایک جھلک بھی دکھائی گئی۔ پہلے تو قبولیت و اجابت دعا کی بشارت اور نوید باس الفاظ مبارکہ سنائی گئی: ﴿فَاسْتَجَابَ لَهُمْ رَبُّهُمْ﴾ ”پس ان کے رب (ان کے آقا، ان کے مالک) نے ان کی دعا قبول فرمائی،“ یہ بالکل ایسی کیفیت ہے جیسی فارسی کے اس شعر میں بیان ہوئی ہے:

پرس از آہ مظلوماں کہ ہنگام دعا کردن

اجابت از درحق بہر استقبال می آید

اس شعر کا اردو ترجمہ شعر ہی کی صورت میں کیا گیا ہے نہ
ڈر و مظلوم کی آہوں سے جب اٹھتی ہیں سینوں سے
قبولیت ہے کرتی خیر مقدم چرخ سے آ کر!
تو ان صد لیقین کی دعا کا جواب گویا فوری طور پر مل رہا ہے۔ ادھر دعا زبان سے نکلی،
اُدھرا سے شرف قبولیت عطا ہو گیا۔ فرمایا:

﴿فَاسْتَجَابَ لَهُمْ رَبُّهُمْ لَنِي لَا أُضِيعُ عَمَلَ عَامِلٍ مِنْكُمْ مِنْ ذَكَرٍ أَوْ اُنْثَى وَ بَعْضُكُمْ مِنْ بَعْضٍ﴾

”پس ان کی دعا کو قبول فرمایا ان کے رب نے کہ میں تو تم میں سے کسی بھی عمل کرنے والے کے کسی عمل کو ضائع نہیں کرتا خواہ وہ (عمل کرنے والا) مرد ہو، خواہ عورت ہو۔ تم سب ایک دوسرے ہی سے ہو،“

غور فرمائیے کہ آیت کے اس چھوٹے سے ٹکڑے میں مرد اور عورت کے ماہین

پاس ہے۔

آیت کے اس حصے میں ”ہجرت“ اور ”خرابِ من الدیار“ کے الفاظ قابل توجہ ہیں۔ بظاہر تو یہ مفہوم ہیں، ان کی مراد ایک ہی ہے، لیکن ”ہجرت“، ہمارے دین کی ایک وسیع المفہوم اصطلاح ہے۔ اس کا ایک مفہوم تو یہ ہے کہ اللہ کے دین کی خاطر گھر بار، اہل و عیال اور اعزہ واقارب سب چھوڑ کر کسی ایسی جگہ چلے جانا جہاں عبادت رب کا فریضہ انجام دینے میں غیر معمولی اور ناقابل برداشت مشکلات نہ ہوں۔ لیکن اس کے دوسرا بھی متعدد مفہوم ہیں۔ جیسے نبی اکرم ﷺ سے پوچھا گیا: یا رسول اللہ آئی الہجۃ افضل؟ ”اے اللہ کے رسول ﷺ! یہ فرمائیے کہ سب سے اعلیٰ و افضل ہجرت کون ہے؟“؟ اب جواب سننے، حضور ﷺ ارشاد فرماتے ہیں کہ: ((ان تہجور ما گرہ ربک عزوجل))^(۱) یہ کہ تو ہر اس چیز کو چھوڑ دے اور ہر اس کام سے اجتناب کرے جو تیرے رب کو پسند نہیں ہے۔ لہذا یہاں اس لفظ کو اس کے عموم پر رکھا جائے تو کوئی حرخ نہیں۔ اس طرح ﴿فَالَّذِينَ هاجَرُوا﴾ کا مفہوم ہو گا کہ ”وہ لوگ جنہوں نے اللہ کی خاطر ہر اس چیز کو تج دیا اور ہر اس چیز سے ترک تعلق کر لیا جو اللہ کو پسند نہیں۔“ کوئی چیز اُن کے لیے راہ حق میں رکاوٹ نہ بن سکی اور اس راہ کی کوئی مشکل ان کے پاؤں کی بیڑی نہ بن سکی۔ وہ جب اپنے رب سے جڑے ہیں تو اس شان کے ساتھ جڑے ہیں کہ جو چیز بھی اللہ کو ناپسند ہے اس سے کٹ گئے۔ ان کی کیفیت یہ ہو گئی ہے کہ: **الْحُبُّ لِلَّهِ وَالْعُغْضُ لِلَّهِ**، اگر کسی سے محبت ہے تو صرف اللہ کے لیے اور اگر کسی سے بغض و عداوت ہے تو صرف اللہ کے لیے۔

آگے بڑھیے: ﴿وَآخِرُ جُوْدًا مِنْ دِيَارِهِم﴾ ”اور جو اپنے گھروں سے نکالے گئے۔“ یہاں ایک اشکال کا رفع ہونا ضروری ہے۔ وہ یہ کہ اہل ایمان کو قریش مکہ نے خود تو نہیں نکالا تھا۔ اہل ایمان نے خود دوبار جشہ کی طرف اور آخری بار یثرب (مدینہ منورہ) کی طرف ہجرت کی تھی۔ قریش تو ان کو روکنے کے درپے تھے۔ لیکن امر واقعہ یہ

ہے کہ قریش مکہ نے ان اہل ایمان پر مظلالم و شدائید کی وہ حد کردی تھی کہ ان کا مکہ میں رہنا دو بھر اور اجیرن ہو گیا تھا۔ ان کے مظالم جن اہل ایمان کے لیے برداشت کی حدود سے نکل گئے تھے انہوں نے نبی اکرم ﷺ کی اجازت سے جشہ کی طرف ہجرت کی تھی۔ اسی بات کو یہاں ان الفاظ سے تعبیر کیا گیا ہے: ﴿وَآخِرُ جُوْدًا مِنْ دِيَارِهِم﴾ ”اور وہ لوگ جو اپنے گھروں سے نکالے گئے۔“

آگے فرمایا: ﴿وَأُوذُوا فِي سَبِيلِي﴾ ”اور جنہیں میری راہ میں ایذا کیں پہنچائی گئیں۔“ چنانچہ جو کچھ بیتا حضرت بلال پر اور جو قیامت گزری حضرت خباب بن الارت اور بہت سے دوسرے صحابہ کرام ﷺ پر پھر جس بہیمانہ طریقے پر حضرت یاسر اور ان کی اہلیہ محترمہ حضرت سمیہ شہید کیے گئے ان تمام ایذاوں اور مظلالم و شدائید کا اندازہ تکمیل جس کے تصور ہی سے ایک حس اور دردمند دل لرزائھتا ہے، اور پھر سوچیے کہ ان حضرات کرام نے کوئی جرم نہیں کیا تھا۔ زر زدن اور زین میں کے جو جھگڑے دنیا میں مشہور و معروف ہیں، ان میں سے کسی کے ضمن میں ان کا کسی سے کوئی تنازع اور قضیہ نہیں تھا۔ ان کا جرم کوئی تھا تو صرف یہ کہ انہوں نے کلمہ توحید کو قبول کر لیا تھا اور محمد رسول اللہ ﷺ کے دامن سے وابستگی اختیار کر لی تھی۔ مزید برآں خود نبی اکرم ﷺ جو اعلانِ نبوت و رسالت سے قبل قریش کی آنکھوں کا تارا تھے، جن کا ذکر وہ الصادق اور الامین جیسے اعلیٰ القاب کے بغیر نہیں کرتے تھے، وہ ان کے مخالف کس لیے اور کس وجہ سے تھے؟ یہاں ”فِي سَبِيلِي“ کے الفاظ کے ذریعے ان تمام اہل ایمان کو خراجِ تحسین ادا کیا جا رہا ہے کہ وہ لوگ جو صرف میری خاطر مصائب کا نشانہ اور تشدید و ستم کا نوالہ بنے اور صرف میرے دین کی خاطر جاں گسل آزمائشوں کی بھیوں میں سے گزرے۔ واضح رہے کہ یہاں تک جن ایذاوں کا ذکر ہوا ان کا تعلق مکنی و دور سے ہے۔

اب آگے مدنی دور کا ذکر آ رہا ہے۔ سورہ آل عمران مدنی ہے۔ اس دور میں جنگ اور قفال کا سلسلہ شروع ہوا۔ جنگ کیا ہے؟ آیہ بر کے مطالعے کے دوران ہمارے سامنے یہ بات آ چکی ہے کہ نقدِ جان ہٹھیلی پر رکھ کر اللہ کے دین کے غلبہ کے لیے

(۱) سنن النسائي، كتاب البيعة، باب هجرة البادي۔ عن عبدالله بن عمرو بن العاص

ہے تو کسی نہ کسی فائدہ، نفع اور بدله کو پیش نظر رکھتا ہے۔ اولاد پر انسان محنت کرتا ہے، اپنے آپ کو کھپاتا ہے، اس امید میں کہ یہ ہمارے بڑھاپے میں ہمارا سہارا بینیں گے۔ لیکن کبھی ایسا بھی ہوتا ہے کہ بڑھاپے میں اولاد کی طرف سے خلاف توقع ایک غلط طرزِ عمل سامنے آتا ہے۔ انسان کو صدمے جھیلنے پڑتے ہیں۔ اولاد کے غلط طرزِ عمل اور رویے کی وجہ سے انسان نفسیاتی و ذہنی کرب سے دوچار ہو جاتا ہے۔ معلوم ہوا کہ صرف وہ محنت اور وہ کوشش لازماً نتیجہ خیز ہو گی جو اللہ کے لیے کی گئی ہو۔ اس کا اچھا بدلہ مل کر رہے گا۔ ہر وہ ساعت لازوال اور غیر فانی ہو جائے گی جو اللہ کے لیے صرف کی گئی ہو اور اس کے دین کی خدمت میں لگائی گئی ہو۔ اسی طرح ہر وہ پیسہ محفوظ ہو جائے گا جو اللہ کے دین کے لیے خرچ ہوا ہو۔ یہ تمام مفہوم اس آیہ مبارکہ کے اختتامی الفاظ میں موجود ہیں۔

وَآخِرُ دَعْوَانَا أَنَّ الْحَمْدَ لِلَّهِ رَبِّ الْعَالَمِينَ ۝۰۰

ایک بندہ مومن معرکہ قتال اور میدان جنگ میں آجائے تو یہ نیکی کی بلندترین چوٹی ہے۔ یہاں بھی بات ان الفاظ میں وارد ہوئی: ﴿وَقُتُلُوا وَقُتِلُوا﴾ ”اور انہوں نے اللہ کی راہ میں جنگ کی اور قتل کر دیے گئے۔ انہوں نے اللہ کی راہ میں اپنی گرد نیں کٹوا دیں اور اپنی جانوں کا نذر رانہ پیش کر دیا۔ پس جن لوگوں کا یہ مقام ہے، جن کے یہ مراتب ہیں، جن کے ایثار و قربانی کی یہ شان ہے تو ان کو بشارت ہو کہ ﴿لَا كَفَرَنَ عَنْهُمْ سَيَّاتِهِمْ﴾ ”میں لازماً ان سے ان کی برا بیان دُور کر دوں گا“۔ بر بنائے بشریت کھیں کوئی لغرش ہو گئی ہو، کبھی جذبات کی رو میں آ کر کسی غلط حرکت کا صدور ہو گیا ہو تو اس سے ہم چشم پوشی فرمائیں گے، ان کو معاف کر دیں گے۔ ان کے دامن کردار پر اگر کوئی داغ دھبہ ہے تو ہم اسے دھوڈالیں گے۔ ان کے نامہ اعمال میں اگر سیاہی کے کچھ داغ ہیں تو ہم ان کو صاف کر دیں گے۔ یہاں جو پہلے ”لام مفتوق“ اور آخر میں ”نوں مشتمل“ آیا ہے عربی زبان میں یہ تاکید کا سب سے بڑا اسلوب ہے۔ مفہوم ہو گا کہ ”میں لازماً دُور کر کے رہوں گا“۔

آگے فرمایا: ﴿وَلَا دُخَلَنَهُمْ جَنَّتٌ تَجْرِيُّ مِنْ تَحْتِهَا الْأَنْهَرُ﴾ یہاں بھی تاکید کا وہی اسلوب ہے: ”اور میں لازماً ان کو داخل کر کے رہوں گا ان باغات میں جن کے دامن میں ندیاں بھتی ہیں“۔ آیت کا اختتام ہوتا ہے: ﴿ثُوَابًا مِنْ عِنْدِ اللَّهِ﴾ ”یہ بدلہ ہے خاص اللہ کے پاس سے“۔ یہاں پر جو ”منْ عِنْدِ اللَّهِ“ کے الفاظ آئے ہیں ان میں ایک خاص کیفیت ہے، یعنی میں اپنے خاص خزانہ فضل سے انہیں نوازوں گا۔ یوگ میرے مقرین بارگاہ ہوں گے، ان کو جو کچھ میں عطا کروں گا وہ اپنے خاص خزانہ فیض سے عطا کروں گا۔ ﴿وَاللَّهُ عِنْدَهُ حُسْنُ الشَّوَّابِ﴾ ”اور (یہ جان لو کہ) اچھا بدلہ (اور عمدہ صلح) صرف اللہ کے پاس ہے“۔ یہاں بھی حصر کا مفہوم موجود ہے۔ حصر کے اسلوب کے متعلق پہلے عرض کیا جا چکا ہے۔ اس اسلوب سے ”صرف“ کا مفہوم پیدا ہوا۔ یعنی ”اچھا بدلہ تو صرف اللہ ہی کے پاس ہے“۔ اس میں ایک لطیف اشارہ ہے اس طرف کہ انسان محنتیں کرتا ہے، بھاگ دوڑ کرتا

نظامِ خلافت کا قیام

تنظیمِ اسلامی کا پیغام



تنظیمِ اسلامی

مروجہ مفہوم کے اعتبار سے
نہ کوئی سیاسی جماعت نہ مذہبی فرقہ
بلکہ ایک اصولی

اسلامی انقلابی جماعت

ہے جو اولاً پاکستان اور بالآخر ساری دنیا میں

دینِ حق

یعنی اسلام کو غالب یا بالفاظ دیگر

نظامِ خلافت

کو قائم کرنے کیلئے کوشش ہے!

امیر: حافظ عاکف سعید

مرکزی انجمن خدام القرآن لاہور

کے قیام کا مقصد

منبع ایمان اور سرچشمہ یقین

قرآنِ حکیم

کے علم و حکمت کی
وسیع پیانے اور اعلیٰ علمی سطح

پر تشویہ و اشاعت ہے

تاکہ مسلمہ کے فہیم عناصر میں تجدید ایمان کی ایک عونی تحریک پاہو جائے
اور اس طرح

اسلام کی نشأۃ ثانیہ اور۔ غلبہ دینِ حق کے دور ثانی

کی راہ ہموار ہو سکے

وَمَا النَّصْرُ إِلَّا مِنْ عِنْدِ اللَّهِ